



रोहित पहले वनडे के लिए उपलब्ध नहीं है। श्रेयस अय्यर पूरे सीरीज के लिए उपलब्ध नहीं है। क्या संजू सैमनस को स्क्वाड में शामिल करना चाहिए?
-आकाश चौपड़ा

पूर्व भारतीय बल्लेबाज, आस्ट्रेलिया के खिलाफ पहले एक दिवसीय मैच को लेकर



आज का खिलाड़ी



विराट कोहली

राष्ट्रदूत जयपुर, 17 मार्च, 2023 7

भारत और ऑस्ट्रेलिया के बीच सीरीज में भारत के स्टार बल्लेबाज विराट कोहली पर भी सबकी नजरें रहेंगी, जोकि सीरीज के दौरान कड़े उपलब्धि हासिल कर सकते हैं। ऑस्ट्रेलिया के खिलाफ शुरूवार से शुरू होने वाली तीन मैच को वनडे सीरीज में कोहली बड़ी उपलब्धि हासिल कर

सकते हैं। भारत के पूर्व कप्तान वनडे फॉर्मेट में 13000 रन पूरा करने वाले दुनिया के पांचवें बल्लेबाज बनने से सिर्फ 191 रन दूर हैं। इससे पहले सचिन तेंदुलकर (18426), कुमार संगकारा (14234), रिकी पॉटिंग (13704) और सनथ जयसूर्या (13430) ये कारनामा कर चुके हैं।

क्या आप जानते हैं? ... प्रथम श्रेणी क्रिकेट में सर्वाधिक व्यक्तिगत स्कोर का विश्व रिकॉर्ड ब्रायन लारा के नाम है। लारा ने 1994 में वारविकशायर की तरफ से डरवन के खिलाफ 501 रन की नाबाद पारी खेली।

विश्वकप की तैयारियों का होगा परीक्षण

भारत-आस्ट्रेलिया में पहला एक दिवसीय आज

मुंबई, 16 मार्च। भारतीय टीम तीन मैचों की एकदिवसीय श्रृंखला में शुरूवार को यहां ऑस्ट्रेलिया के खिलाफ मैदान में उतरेगी तो इस साल के आखिरी में होने वाले विश्व कप की तैयारियों के साथ उसकी नजरें हरफनमौला हार्दिक पंड्या के नेतृत्व कोशल को परखने पर होगी। नियमित कप्तान रोहित शर्मा पारिवारिक प्रतिबद्धता के कारण इस मैच के लिए उपलब्ध नहीं हैं और उनकी गैरमौजूदगी में पंड्या टीम का नेतृत्व करेंगे। पंड्या की कप्तानी में गुजरात जायंट्स ने इंडियन प्रीमियर लीग के अपने पहले सत्र में खिताब जीता था।

वह पिछले कुछ समय से टी20 अंतरराष्ट्रीय में भारतीय टीम का नेतृत्व कर रहे हैं। ऑस्ट्रेलिया के खिलाफ चार मैचों की बॉर्डर-गावस्कर श्रृंखला को 2-1 से जीतने के साथ ही जून में आयोजित होने वाले विश्व टेस्ट चैम्पियनशिप फाइनल का टिकट पक्का करने के बाद भारतीय टीम अब 50 ओवर के प्रारूप के विश्व कप के लिए अपनी तैयारी को दुरुस्त करना चाहेगी। एकदिवसीय विश्व कप का आयोजन इस साल अक्टूबर-नवंबर में भारत में होगा। भारत ने अपना पिछला विश्वकप घरेलू सरजमीं पर महेंद्र सिंह धोनी के नेतृत्व में 2011 में जीता था। इसे ध्यान में रखते हुए रोहित शर्मा की अगुवाई वाली टीम से भी ऐसी ही सफलता की उम्मीद होगी। भारतीय टीम ने इस साल श्रीलंका और न्यूजीलैंड के खिलाफ दो अलग-अलग श्रृंखलाओं में एकदिवसीय प्रारूप में सभी छह मैच जीतकर शानदार शुरुआत की है। इन छह एकदिवसीय मैचों में शुभमन गिल ने तीन शतक और 113.40 की औसत के साथ 567 रन बनाये हैं। पहले मैच में रोहित की गैरमौजूदगी में उन पर टीम को अच्छी शुरुआत दिलाने का दबाव होगा। अहमदाबाद में चौथे और अंतिम मैच में ऑस्ट्रेलिया के खिलाफ टेस्ट शतक के बाद उनसे ऐसे ही प्रदर्शन की उम्मीद होगी। अहमदाबाद में टेस्ट में 186 रन की पारी खेलने वाले कोहली ने सीमित ओवरों की खराब फॉर्म को पहले ही पीछे छोड़ दिया है।

उन्होंने इस साल 67.60 के शानदार औसत से 338 रन बनाये हैं और अपने पसंदीदा प्रतिद्वंद्वी ऑस्ट्रेलिया के खिलाफ 75 अंतरराष्ट्रीय शतकों के आंकड़े को आगे बढ़ाना चाहेंगे। कोहली इस दौरान ऑस्ट्रेलिया के लेग स्पिनर एडम जम्पा का सामना कैसे करते हैं यह देखा दिलचस्प होगा। भारतीय रन मशीन के खिलाफ जम्पा का रिकॉर्ड शानदार रहा है। कुलदीप यादव और युजवेंद्र चहल ने बुधवार को यहां एक वैकल्पिक अभ्यास सत्र के दौरान एक साथ गेंदबाजी की। यह दोनों लेग स्पिनर विकेट लेने की अपनी क्षमता और सीमित ओवरों के क्रिकेट में



भारतीय आक्रमण में अहम हथियार बन सकते हैं। कुलदीप इस साल पांच मैचों में 11 विकेट लेकर भारत के सर्वश्रेष्ठ स्पिनर रहे हैं, जबकि तेज गेंदबाजों में मोहम्मद सिराज इतने ही मैचों में 14 विकेट चटकाने हैं। ऑस्ट्रेलिया की टीम नियमित कप्तान पैट कर्मिस की अनुपस्थिति के बावजूद किसी भी परिस्थिति में मैच जीतने का माद्दा रखती

है। पांच बार के विश्व कप विजेता ऑस्ट्रेलिया भी इस साल अक्टूबर-नवंबर में होने वाले विश्व कप के लिए अपनी तैयारियों को भी अंतिम रूप देना चाहता है। कर्मिस की गैरमौजूदगी में स्टीव स्मिथ ऑस्ट्रेलिया की टीम नियमित कप्तान पैट कर्मिस की अनुपस्थिति के बावजूद किसी भी परिस्थिति में मैच जीतने का माद्दा रखती

हेजलवुड इस एकदिवसीय श्रृंखला के लिए उपलब्ध नहीं हैं। लेकिन अनुभवी बल्लेबाज डेविड वार्नर और हरफनमौला एश्टन एगर राष्ट्रीय टीम से जुड़ गये हैं। वे दोनों खिलाड़ी टेस्ट श्रृंखला के दौरान स्वदेश लौट गये थे। ऑस्ट्रेलिया की टीम के लिए यह इस साल का पहला एकदिवसीय मैच होगा।

वार्नर दिल्ली कैपिटल्स के कप्तान नियुक्त


मुंबई, 16 मार्च। इंडियन प्रीमियर लीग (आईपीएल) के आगामी सीजन के लिये ऑस्ट्रेलियाई बल्लेबाज डेविड वार्नर को दिल्ली कैपिटल्स की कप्तान सौंपी गयी है। कैपिटल्स ने गुरुवार को इसकी घोषणा की।

गौरतलब है कि कैपिटल्स के कप्तान ऋषभ पंत दिसंबर 2022 में हुए एक्सिडेंट के बाद सफलतापूर्वक सर्जरी करवाकर रिहब से गुजर रहे हैं। उन्हें पूरी तरह फिट होकर मैदान पर लौटने में करीब एक साल का समय लग सकता है। कैपिटल्स ने बताया कि वामहस्त हरफनमौला अक्षर पटेल इस सीजन से उपकप्तान की भूमिका निभाएंगे।

भारत के पूर्व कप्तान सौरव गांगुली को फ्रेंचाइजी का क्रिकेट निदेशक नियुक्त किया गया है। वार्नर पिछले आईपीएल में कैपिटल्स के लिये सबसे ज्यादा रन बनाने वाले खिलाड़ी थे। उन्होंने 48 के औसत और 150.52 के स्ट्राइक रेट से से 432 रन बनाए, जिसमें पांच अर्धशतक शामिल थे। वार्नर ने अपनी नयी भूमिका पर कहा, ऋषभ दिल्ली कैपिटल्स के लिये एक शानदार कप्तान रहे हैं।

हम सभी को उनकी कमी महसूस होगी। मैं प्रबंधन को उस विश्वास और भरोसे के लिये धन्यवाद देना चाहता हूँ जो उन्होंने हमेशा मुझ पर दिखाया है। सनराइजर्स हैदराबाद को 2016 में खिताब जिताने वाले वार्नर ने 2022 की मेगा ऑक्शन में कैपिटल्स का दामन थामा था। सनराइजर्स द्वारा रिलीज किये जाने के बाद कैपिटल्स ने वार्नर को 6.25 करोड़ की कीमत पर टीम में शामिल किया था। वह इससे पहले 2009-2013 के दौरान भी दिल्ली की फ्रेंचाइजी (दिल्ली डेयरडेविल्स) का हिस्सा थे।

वार्नर ने कहा, यह फ्रेंचाइजी हमेशा मेरे घर जैसी रही



है। मैं इतने प्रतिभावान खिलाड़ियों की अगुवाई करने को लेकर उत्साहित हूँ।

वार्नर आईपीएल से पहले भारत के खिलाफ 17 मार्च से शुरू होने वाली तीन एकदिवसीय मैचों श्रृंखला में ऑस्ट्रेलिया का प्रतिनिधित्व करेंगे।

इन्फेंटिनो तीसरी बार भारतीय पुरुष हॉकी टीम रैंकिंग में चौथे पायदान पर पहुंची

किंगाली, 16 मार्च। जियानो इन्फेंटिनो को लगातार तीसरी बार गुरुवार को सर्वसम्मति से अंतरराष्ट्रीय फुटबॉल महासंघ (फीफा) का अध्यक्ष चुन लिया गया है। इन्फेंटिनो के विरोध में कोई उम्मीदवार खड़ा नहीं हुआ।

फीफा द्वारा आज आयोजित सम्मेलन में इन्फेंटिनो को निर्विरोध अध्यक्ष चुन लिया गया। इसके साथ ही वह 2027 तक के फीफा के अध्यक्ष बने रहेंगे। साल 2016 में सेप ब्लैटर का स्थान लेने वाले 52 वर्षीय इन्फेंटिनो को 211 सदस्यीय महासंघों के प्रतिनिधियों द्वारा चार साल पहले की तरह तीसरे कार्यकाल के लिये सर्वसम्मति से चुना गया। इन्फेंटिनो ने यहां आयोजित सम्मेलन में प्रतिनिधियों से कहा, मैं आप सभी से प्रेम करता हूँ। फीफा क्लानून के अनुसार एक व्यक्ति अध्यक्ष पद पर चार साल के तीन कार्यकाल ही पूरे कर सकता है, हालांकि इन्फेंटिनो ने पहले ही 2031 तक इस पद पर रहने के अपने इरादे साफ कर दिये हैं।

नयी दिल्ली, 16 मार्च। प्रो लीग मैचों में विश्व चैम्पियन जर्मनी और ऑस्ट्रेलिया के खिलाफ लगातार दो-दो जीत के दम पर भारतीय पुरुष हॉकी टीम एकआईएच (विश्व हॉकी महासंघ) रैंकिंग में दो स्थान की छलांग लगाकर चौथे पायदान पर पहुंच गई।

इससे भारत रैंकिंग में हॉकी की सबसे मजबूत टीमों में से एक ऑस्ट्रेलिया से स्थान आगे निकल गया। ऑस्ट्रेलिया की टीम पांचवें स्थान पर खिसक गयी।

इस साल जनवरी में ओडिशा में विश्व कप खिताब जीतने के बाद शीर्ष स्थान पर पहुंचने वाला जर्मनी भारत से लगातार दो मैच हारने के बाद भी दो पायदान नीचे तीसरे स्थान पर खिसक गया।

आईडीएफसी फर्स्ट बैंक लिमिटेड

(पूर्व में कैपिटल फर्स्ट होम फायनेन्स लिमिटेड तथा कैपिटल फर्स्ट लिमिटेड)

CIN : L65110TN2014PLC097792

पंजीकृत कार्यालय - के.ए.एम. टॉवर, 8वीं मंजिल, हैदराबाद रोड, चेटपेट, चैन्नई-600031 फोन- +91 44 4564 4000 | फैक्स- +91 44 4564 4022

प्राधिकृत अधिकारी - सरदीप राठी सम्पर्क नम्बर - 9887772255 ई-मेल - sardeep.rathore@idfcbank.com

परिशिष्ट-IV ए

(नियम 8 (6) का प्रावधान देखें)

अवल संपत्तियों की बिक्री के लिए बिक्री की सूचना

वित्तीय आस्तियों के प्रतिभूतिकरण व पुनर्निर्माण एवं प्रतिभूति ब्याज प्रवर्तन अधिनियम 2002 के साथ सहपठित प्रतिभूति ब्याज (प्रवर्तन) नियम 2002 के नियम 8 (6) के अधीन अचल सम्पत्तियों की बिक्री करने के लिए ई-नीलामी बिक्री सूचना।

एतद द्वारा जनसाधारण को तथा विशेष रूप से कॉलम (ii) के अनुसार ऋण ग्रहिता (ओ) तथा सह-ऋणग्रहिता (ऑ) को सूचित किया जाता है कि कालम (iii) के अनुसार नीचे वर्णित अचल सम्पत्तियों जो सुरक्षित ऋणदाता के पास बंधक/प्रभारित रखी गयी है, तथा इन सम्पत्तियों का भौतिक कब्जा पूर्व में कैपिटल फर्स्ट होम फायनेन्स लिमिटेड तथा कैपिटल फर्स्ट लिमिटेड, अब आईडीएफसी फर्स्ट बैंक लिमिटेड को पहले आईडीएफसी बैंक लि. के नाम से जाना जाता था, के प्राधिकृत अधिकारी ने ले लिया है। इन सम्पत्तियों की बिक्री 'जहाँ है जैसी है' 'जो कुछ है वह है' तथा 'जो कुछ है वहाँ है' के आधार पर 13.04.2023 को कालम (i) के अनुसार ऋणग्रहिता (ओ) तथा सह-ऋणग्रहिता (ऑ) के आईडीएफसी फर्स्ट बैंक लिमिटेड पूर्व में आईडीएफसी बैंक लि. के नाम से जाना जाता था (पूर्व में कैपिटल फर्स्ट होम फायनेन्स लिमिटेड तथा कैपिटल फर्स्ट लिमिटेड) को बकाया राशि की वसूली के लिये की जायेगी। बिक्री की शर्तों व नियमों की विस्तृत जानकारी के लिये कृपया आईडीएफसी फर्स्ट बैंक की वेबसाइट <https://idfcfirstbank.auctiontiger.net/EPROC> पर दिये गये लिंक को देखें।

नीलामी विवरण

क्र.	डिमांड नोटिस सं.	दिनांक एवं राशि	ऋण	ऋणग्रहिता (ओं) एवं सहऋणग्रहिता (ओं) के नाम	सम्पत्ति का पता	आरक्षित मूल्य राशि	ईएमडी राशि	ईएमडी तथा दस्तावेज जमा कराने का अंतिम समय व तिथि (ऑनलाइन) तक / पहले	नीलामी की तिथि व समय	सम्पत्ति निरीक्षण की तिथि व समय	अधिकृत अधिकारी विवरण
1	14.04.2021 को रुपये 62,46,01,16/-	8654177	हिम्मत सिंह, नै. निर्मल एंटरप्राइजेज द्वारा श्री हिम्मत सिंह, प्रकाश कंवर	प्लैट नं. एफ-4, क्षेत्रफल 470 वर्गफिट, पत्तली मंजिल, प्लॉट नं. जी-75, मंगलम सिटी एक्स., हाथोब, कलवाड रोड, जयपुर, राजस्थान-302012 का पूरा एवं प्रत्येक भाग, और सीमाये है- उत्तर-प्लॉट नं. जी-74, दक्षिण- प्लॉट नं. जी-76, पूर्व-प्लॉट नं. जी-68, पश्चिम-रोड	रुपये 450,000/-	रुपये 45,000/-	13.04.2023 को सायं 5.00 तक	13.04.2023 प्रातः 11.00 से दोपहर 1.00 तक	06.04.2023 प्रातः 11.00 से सायं 4.00 तक	सरदीप राठी ई-मेल sardeep.rathore@idfcbank.com	
2	16.04.2021 को रुपये 12,44,632.12/-	15950900	रघुवीर सिंह, ओम कंवर	प्लैट नं. जी-2, क्षेत्रफल 715 वर्गफिट, ग्राउन्ड फ्लोर, श्रीसांख्यिका रेडिवाली, प्लॉट नं. 1-110, मंगलम सिटी विस्तार, ब्लॉक 1, ग्राम पीथावास एवं निवाह (हाथोब), कलवाड रोड, जयपुर, राजस्थान-302012 का पूरा एवं प्रत्येक भाग, और सीमाये है-पूर्व-प्लॉट नं. 1-105, पश्चिम- रोड 30 फिट, उत्तर-प्लॉट नं. 1-109, दक्षिण- प्लॉट नं. 1-111	रुपये 700,000/-	रुपये 70,000/-					
3	23.06.2021 को रुपये 12,27,255.67/-	14024496	सुरवीर कुमार, नीतू सुरवीर	प्लैट नं. एस-1, क्षेत्रफल 785.83 वर्गफिट, दूसरी मंजिल, श्री सांख्यिका रेडिवाली-6, प्लॉट नं. 1-110, मंगलम सिटी विस्तार, ब्लॉक 1 ग्राम पीथावास एवं निवाह (हाथोब), कलवाड रोड, तहसील व जिला जयपुर, राजस्थान का पूरा व प्रत्येक भाग, और सीमाये है- पूर्व-प्लॉट नं. 1-105, पश्चिम- रोड 30 फिट, उत्तर- प्लॉट नं. 1-109, दक्षिण-प्लॉट नं. 1-111	रुपये 700,000/-	रुपये 70,000/-					
4	16.04.2021 को रुपये 2,169,326.50/-	15729273	वीरेंद्र कुमार टेलर, मीना टेलर, राजेंद्र कुमार टेलर, राजेंद्र टेलर, बीरेंद्र कुमार टेलर नै. फिनिक्स कैफे एजुकेशन इन्स्टीट्यूट	प्लैट नं. जी-1, प्लॉट नं. जी-93, स्क्रीम मंगलम सिटी विस्तार, ब्लॉक-1, पीथावास एवं निवाह, हाथोब, कलवाड रोड, जयपुर राजस्थान-302012 का पूरा व प्रत्येक भाग क्षेत्रफल 216.66 वर्गवज सीमाये है-पूर्व-रोड 30' चौड़ी, पश्चिम-रोड जी-100, उत्तर-प्लॉट नं. जी-94, दक्षिण-प्लॉट नं. जी-92	रुपये 800,000/-	रुपये 80,000/-					

अस्वीकारण: कृपया ध्यान दें कि यह नोटिस केवल अचल सम्पत्ति की बिक्री के लिये जारी किया गया है तथा आईडीएफसी फर्स्ट बैंक लिमिटेड को चार सम्पत्तियाँ बेचने का अधिकार नहीं है, यदि कोई अचल सम्पत्ति पर मौजूद हो।

दिनांक-16.03.2023 स्थान- जयपुर



प्राधिकृत अधिकारी

आईडीएफसी फर्स्ट बैंक लिमिटेड, पूर्व में आईडीएफसी बैंक के नाम से जाना जाता था (पूर्व में कैपिटल फर्स्ट होम फायनेन्स लिमिटेड तथा कैपिटल फर्स्ट लिमिटेड)

अय्यर की अनुपस्थिति का वनडे विश्वकप की तैयारियों पर असर पड़ेगा:हार्दिक

मुंबई, 16 मार्च। भारत के कार्यवाहक कप्तान हार्दिक पंड्या ने गुरुवार को कहा कि चोटिल श्रेयस अय्यर की अनुपस्थिति का भारत की इस साल के आखिरी में होने वाले वनडे विश्वकप की तैयारियों पर असर पड़ेगा। अय्यर पीठ की चोट के कारण ऑस्ट्रेलिया के खिलाफ शुरूवार से शुरू होने वाली तीन मैचों की वनडे सीरीज से बाहर हो गए हैं और वह कब तक वापसी कर पाएंगे इसकी कोई निश्चित समय सीमा भी नहीं है। उनका इंडियन प्रीमियर लीग के शुरुआती मैचों से भी बाहर रहने की संभावना है।

पंड्या ने पहले वनडे की पूर्व संघ्या पर पत्रकारों से कहा, निश्चित तौर पर उनकी वापसी की कोई समय सीमा तय नहीं है लेकिन हम अच्छे की उम्मीद कर रहे हैं। हम उनके जल्द से जल्द स्वस्थ होने की कामना करते हैं।

उन्होंने कहा, उनकी (अय्यर) अनुपस्थिति का असर पड़ेगा और निश्चित तौर पर हमें उनकी कमी खलेगी लेकिन अगर वह जल्दी वापसी नहीं कर पाते हैं तो हमें समाधान ढूँढना होगा।

अगर वह टीम में होता है तो वह स्वागत योग्य है लेकिन अगर ऐसा नहीं होता है तो अभी इस पर विचार करने के लिए काफी समय है कि हमें कैसे आगे बढ़ना

है। भारत के चोटिल खिलाड़ियों की सूची में तेज गेंदबाज जसप्रीत बुमराह भी शामिल है जिनको हाल में न्यूजीलैंड में पीठ की सर्जरी की गई थी। उनका लक्ष्य विश्वकप तक वापसी करना है।

पंड्या ने कहा, ऐसी कोई दीर्घकालिक योजना नहीं है। जस्सी (बुमराह) पिछले कुछ समय से टीम के साथ नहीं है। हमारा गेंदबाजी समूह अच्छी भूमिका निभा रहा है। वे सभी अब अनुभवी हैं। जस्सी के होने से बड़ा अंतर पैदा होता है लेकिन ईमानदारी से कहूँ हम इसका लेकर बहुत परेशान नहीं हैं क्योंकि जिन खिलाड़ियों ने जस्सी की भूमिका संभाली है मुझे पूरा विश्वास है कि वे अच्छा प्रदर्शन करेंगे।

भारत पहले वनडे में नियमित कप्तान रोहित शर्मा के बिना खेलेगा जो पारिवारिक प्रतिबद्धताओं के कारण इस मैच से बाहर हो गए हैं। पंड्या ने कहा कि उनकी अनुपस्थिति में ईशान किशन और शुभमन गिल पारी का आगाज करेंगे।

उन्होंने कहा, ईशान और शुभमन पारी की शुरुआत करेंगे। विकेट साल भर एक जैसा ही दिखता है। मैं यहां लगभग सात वर्षों से खेल रहा हूँ। यह चुनौतीपूर्ण होगा क्योंकि विकेट से दोनों टीमों को समान अवसर मिलेंगे।